

Vágsfjørður enn oljudálkaður

Hóast meira enn ein mánaður er liðin, síðan hol kom á ein oljutanga hjá SEV í Vági, liggur enn tungolja í sjónum og frammi við landi. Í Vági er avgjört heldur at kippa fuglin enn at reinsa hann

DÁLKING

Theodor E. D. Olsen
theodor@sosialurin.fo
Myndir: Áki Bertholdsen

Tað er ikki stuttligt at vera fuglur á Vágsfirði í hesum døgum. Fleiri fuglavinir í Vági siga seg harmast um, at æður og annar fuglur eru oljudálkað.

Eftir oljuóhappið tann 6. desember í fjør, tá ein tangabátur fylti 2600 rúm-metrar av tungolju í tann 3000 rúm-metrar stóra tanga hjá SEV í Vági, fór nakað av olju á sjógv, og enn er ikki alt tikið upp-aftur.

Enn er økið ikki reinsað og tí verður fuglur enn dálkaður í Vági. Fólk, Sosialurin hevur tosað við, siga seg hava sæð fugl flýggja av sjónum at leggja seg at doyggja.

Heldur ikki Kári Thomsen, formaður í Føroya Náttúruverndarfelag, er fegin um dálkingina. Hann heldur at Føroyar eru eftir-bátur, tá talan er um tilík óhapp, og at eitt nú skip fáa ov lítlar bøtur, tá tey missa olju á sjógv.

– Men so leingi vit ikki hava eina náttúruverndar-umsiting er ikki nógv at gera, sigur Kári Thomsen.

– Tað er for galið, at oljan liggur enn, heldur formaðurin og leggur aafurat, at tilbúgvingin er so vánalig, at vit ikki eingong hava útgerðina, at reinsa tilíkt við.

– Í øðrum londum tekur man fuglin saman og reinsar hann. Landsmynd-ugleikarnir eiga at taka málið upp og stuðla teimum, sum vilja gera nakað í lokaløkjunum, sigur Kári Thomsen og sipar aftur til tilbúgvingina.

– Landsstýrið ger ikki nakað sum helst fyri, at lokaløkini kunnu gera hatta.

Kári Thomsen metir, at tann tjúkkja oljan í Vági helst leggur seg á botn og verður liggjandi har. Hetta heldur hann kann verða álvarsamt fyri Vágs fjørð, av tí at hann er so afturlatin.

– Okkum tørvar eitt um-



Ein av oljudálkaðu blikunum stríðist við oljuna.



hvørvismálaráð, men tað verður bara snakk, sigur Kári Thomsen.

Ov long tíð

Svenning Borg, formaður í havnarnenvdini og heilsu- og umhvørvisnevndini í Vágs býráð, heldur ikki, at tað vanliga fólkið, sum hann kallar tað, merkir so nógv til dálkingina, av tí at tungoljan liggur frammi við landi á einum lítlum øki. Hann metir, at tað vera væl sloppið, at tað sambært honum bara eru eini 20-30 fuglar, sum eru dálkaðir, tí tað er álvarsligt við tungolju, sum hann málber seg.

Men hvussu ber tað til, at oljan liggur enn?

– Tilbúgvingin er ikki góð nokk. Tað er ov seint at leita eftir útgerð og spyrja, hvussu vit gera, tá óhappið er hent.

– Tað vísir seg, at í øllum sovrðnum gongur tað ov seint, sigur Svenning Borg, ið tó ikki vil fara so langt sum at kalla hetta ein gølu. Hann vísir á, at óhappið vatð uppdagað beinanvegin og lekin steðgaður.

– Men tungoljan for-dampar ikki, tá hon kólnar, og verður bara týkkri og týkkri..

– Tað er ikki í lagi, at tað liggur har enn, fleiri mán-aðir eftir tað er hent. Men eg vil ikki finnast at SEV, tí hatta kundi hent fyri allar fyritøkur, sigur Svenning Borg, ið tó heldur, at nú er ov long tíð gingin og at tiltøk eru neyðug.

– Men sum við so nógvum øðrum eru ikki nógvir pengar til slikt, sigur Svenning Borg og sipar til tilbúgving í Føroyum.

Kippra fuglin

Klæmint Weihe, stjóri í SEV, metir, at alt er farið rætt fram í málinum um oljudálkingina í Vági.

– Eg havi varhugan av, at tað er gingið væl og í samstarvi við Vágs býráð og Heilsufrøðiligu Starvs-stovuna, sigur SEV-stjórinn. Hann leggur aafurat, at avgjört er ikki at brúka kemikaliir at reinsa grótið við, men heldur at trykk-spula tað, og síðani fanga oljuna á sjónum innan fyri avbyrgingina. Klæmint Weihe upplýsir, at tey meta, at kemikaliir høvdu gjørt støðuna ilt verri, og at tungoljan ikki fellur á botn.

Var talan um ein gamlan tanga?

– Tangin var frá 1989.

– Hetta kom óvart á